
( स्थळ : - मतदान केंद्र . पोलींग ऑफिसर कदेलीर बशिल्लो आसा . 
ताज्या मेजार मतपेटी आसा . मतदानाचे काम चालूच आशिल्लें हें पड्डो 
वयर वतांच समजता . करमल येता . ) 

: मतां खंय घालप ? 
ऑफिसर : ( लक्ष फायलींत ) हांगाच , हांगाच घालप . कार्ड हाडलां मिगे ? 

: ना . तें कार्ड आनी कोण सांबाळटलो काय म्हटलें . आमचोच जीवघेवन 

येता म्हणसर पुरो जाता . तें कार्ड आनी कोण घेवन भोंवतलो ? 
ऑफिसर : तें कितें माथ्यार मारून हाडूंक जाय गे ? ' कोण सांबाळटलो ' म्हणटा 

ती ! 

: ना रे बाबा , हांव इसल्ली हाडपाक . 
ऑफिसर : अशें सांग ! बरें . कार्ड हाडूंना मिगे तुवें ? तुजें नांव कितें ? 

: शी बाये ! हे कितें ? कोणूय आयकत जाल्यार कितें म्हणटोलो ? 
ऑफिसर : कितें म्हणटलो ! कितें म्हण्टलो ? हांवे तुजें नांव विचारल्ल्यार लोक 

कितें म्हणटलो ? ( ती लजता ) आं .. ? आगे तूं लजता कित्याक ? तुजें 
नांव सांग . 

: हांव ना गे बाये ! 
ऑफिसर : कोण आयकना गे . हळूच कानांत सांग तूं म्हज्या . 

: आनी तुमी आयकलें जाल्यार ? 
ऑफिसर : हांव आयकना गे . कानांतूच सांग तूं हळूच . 
करमल : आं ... ! कान तुमचो न्हय दिसता ! 
ऑफिसर : फकणां करता गे म्हजी ? भायर केदी व्हडली लायन लागल्या पळेल्या 

मिगे ? सगळ्यांक घरा पावूक जाय . तुज्या फाटल्यान आदेस काबार 
करपाक तूं एकटीच येवंना हांगा अपुर्बायेची ( ती लजता ) नांव सांग तुजें 

बेगीन . ( ती आनीक लजता ) आगे मात्शें नांव सांग गे . 
करमल : म्हजे नांव - 

( भितरल्यान एक मनीस येता . कागदाची घडीमतपेटयेत घालता आनी 

भायर वता ) 
करमल : म्हाका बाये लज दिसता . 
ऑफिसर : लज दिसता ? आगे नांव सांगपाक लज कसली ? 
करमल : यूं .... ( लजत ) हांव सांगिना . म्हाका लज दिसता . 
ऑफिसर : आगे सांग गे पापणी मात्शें बेगीन . 
करमल : ना गे बाये . म्हाका बाये लज दिसता . 
ऑफिसर : लज दिसता जाल्यार चल हांगासल्ली . तूं कितें सोयरिगतीक आयल्या 

गे हांगा ? ' ल ऽऽ ज दिसता ' म्हणटा ती . 
करमल : ( मेजावेलो पेपरवेट मारूंक उखलता ) ये 55 हांव बेश्टेंच कितेंय 

आयकोन घेवचंना आं ! सांगून दवरतां पयलींच . 
ऑफिसर : आगे - आगे - ना गे सायबिणी . आनीक म्हणना . दवर ते थंय ( दवरता ) 

तुजें नांव सांग . मागीर हांव तुका कांयच म्हणना . 
करमल : राव सांगतां ! म्हाजे .... म्हाजें नांव .... म्हाका बाये लज दिसता . 
ऑफिसर : ही बरी बायल सांपडली म्हाका . 
करमल : हांव तुमची बायल तर ? अशें कितें उलयतात तुमी ? म्हाका मागीर 

लज दिसता . कितें उणें आसा तर म्हाज्यांत ? काय बरे दिसता 
( लजता ) 


ऑफिसर : आगे तूं बरी दिसता जायत तुज्या घोवाक . म्हाका तुजें रुप कितें 

करूंक ? नांवूच सांग . 

: 

करमल 


म्हाजें ... म्हाजें ... नांव ... बरें 55 आसा ! 
ऑफिसर : बरें आसा जाल्यार सांग मिगे . 

: तुमी हांसनात मू म्हाज्या नांवाक ? 
ऑफिसर : नांव बरें आसा जाल्यार हांव कित्याक हांसतलों ? 

: म्हाजें नांव .... म्हाका बाये लज दिसता . 
ऑफिसर : सामकी लजेची कोंबडी मिगे तूं . 
करमल : ( पेपरवेट उखलता ) कितें म्हटलें ? 
ऑफिसर : तुका न्हय . तें दवर . ( ती दवरता . सुस्कारो सोडटा ) नाका सायबा दुसरे 

फावट असले त्रास . हांचे तकलेंत खंयचे रेब भरलां कोण जाणा . नांवूच 
सांगपाक इतलो वेळ . आगे तकलीउसळायली मिगे तुवें . कार्ड घरा 
कित्याक दवरलां गे ? 

: कित्याक दवल्लां म्हणचें ? फुडले खेपो नाका दिसता ? 
ऑफिसर : फुडले खेपे तें कार्ड कित्याक गे ? फुडले खेपे दुसरें कार्ड दितले मिगे . 

: आं .... ! आनी दिलेंना जाल्यार ? तुमी तसलेच खंय . नांवां काडून 

वडयतात . तुमी म्हाका शिकोव नाकात . हांव बऽऽरें जाणा . 
ऑफिसर : पुरुमेंत केलो मिगे फुडले खेपेचो ? बरें केलें . आतां मत कशी दितली ? 
करमल 

: हांव दितोली . 
ऑफिसर : कार्ड नासतना मत कशी दितली गे ? .... बरें ... तुजो नंबर जाणा 

. 
करमल : हय . 
ऑफिसर : सांग पळोवया . 
करमल : म्हाजो नंबर तिसरो . व्हडल्याक मडकय दिला . दुसऱ्याक कळंगुटे 

दिलां आनी तिसरें हांव . 
ऑफिसर : आगे तसलो नंबर न्हय गे . तुजो मतां दिवपाचो कार्डाचो नंबर 

: तो नंबर हांव नोकळी . 

करमल 


ऑफिसर : तुवें कार्ड हाडुंना . कार्डाचो नंबर तूं नकळ आनी तुजें नांवूय सांगना . 

आतां कशें जातलेंगे ? 

: जातोलें . 
ऑफिसर : कशें ? 

: ... म्हाका बाये लज दिसता . 
ऑफिसर : नांवूच सांगपाक लज दिसता ? फटाफटा करून उलयता आसतना लज 


करमल 


: 


दिसना ? 


करमल : दिसता . 
ऑफिसर : आतां मात्शी घरा वच . 


करमल 


: म्हाका मत घालपाकनाका तर ? 
ऑफिसर : नांव सांगिनासतना मत कशी घालतली तूं ? 
करमल : हांव घालतोली . 
ऑफिसर : आगे वच गे मात्शी भायर ( उबगून ) सामकें खेंट मिगे तू ! आतां तूं 

बरेबशेन वता काय पुलिशेक आफोव ? ... पुली ऽऽस ( पुलीस येता ) 
पुलीस : म्हाका हाक मारली ? 
ऑफिसर : हे बायलेक भायर घाल पळोवया ( पुलीस तिका धरूंक वता ) 
करमल : ( ताज्या आंगार वता ) म्हाका हात लायनाका आं सांगता ! 
ऑफिसर : व्हर रे तिका भायर . 
पुलीस 

: शू .... ! भायर चल ! भायर ! 
ऑफिसर : हाताक धरून ओडीत व्हर रे तिका ( पुलीस धरूंक वता ) 

: तुका सांगल्यार समजना रे हात लाव नाका म्हुणोन ? 
पुलीस : ( हात लायनासतना ) आगे , भायर वच ! वच भायर ! 

: ना वोचोना . 
ऑफिसर : वचना जाल्यार बस थंयंच . दुसऱ्याक धाड रे ( पुलीस वता ) 

: ना बसोना . 
ऑफिसर : बसना जाल्यार राव तशीच उबी . 
करमल : ना रावोना ( पांयजण येता ) 
ऑफिसर : हशिमार ! ( पांयजण वता ) आगे तुका न्हय गे ( ती येता ) आगे तूं 

- 
वचना ? 

: ( लजत ) हांव वचना .. 
ऑफिसर : पुलीस ( पुलीस येता ) वच आनी इंस्पेक्टराक सांग , हांवें आर्म घेवन 

आपयला म्हूण . जितीच मारून उडोवया हिका . 
: नाका . आर्म नाका . सांगतां . आमच्या थंय एक मनीस येता आर्म घेवन . 
धुकरांक मारता तो आर्मान . धुकर थंयच्या थंयंच मोरोन पडटा . तशें 

होवूय मरतोलें . हायूँय पडटोलें हांगाच . पाया पडटां म्हाका मारी नाका . 
ऑफिसर : नावं सांग . 
ऑफिसर : नांव ? आंतोन . 
ऑफिसर : आंतोन ? तूं दादलो तर गे ? 
करमल : म्हाजें न्हू . धुकरांक मारता तेजें . 
ऑफिसर : ताजें नांव चुलीत घाल . तुजें नांव सांग तुजें . नांव सांगना जाल्यार 

मारतलों . 

: सांगतां ... म्हाका बाये लज दिसता . 
ऑफिसर : आतां तुका मारतांच . चल रे , आर्म घेवन यो . 

: सांगतां - सांगतां . आतां सांगतांच- हेंकां सगल्यांक भायर धाड तर . ती 

आयकोतली . 
ऑफिसर : बरें . ( पांयजणाक ) आगे तूं मात्शी भायर राव गे वचून ( ती वता ) 
करमल : हेका कित्याक दवल्ला तर ? तेकाय भायर धाड . 
ऑफिसर : चल रे बाबा मात्सो भायर . ( पुलीस भायर वता ) आतां तरी सांगता 

मिगे ? 
करमल : म्हाजें नांव- तुमीय चलात तर भायर . 
ऑफिसर : आगे हांवूय गेलों जाल्यार तुजें नांव आयकतलो कोण ? आतां सांगता 

" 
बेगीन काय हाडूं आर्म ? 
: सांगतां- म्हाजें नांवं ... कोरमोल ( पी . ओ . हांसता ) तुमी हांसतात 

कित्याक तर ? ( खूब लजता ) 
ऑफिसर : ( हांसत ) कोरमोल ! - कोरमोल ! जीज 
करमल : सगलेच हांसतात म्हाज्या नांवाक . 
ऑफिसर : आगे तुका नांव कोणे दवल्लें हैं ? 

: हेंच्यानीच दवल्लेलें . 
ऑफिसर : हेंच्यानी ? म्हणचें ? 

: हेंच्यानी . 
ऑफिसर : आं ... ! समजलें . हेंच्यानी म्हणचें तुज्या घोवान मिगे ? 

( ती तकलेन हय म्हण्टा . तो हांसता ) 
करमल : हांसतात कित्याक तर तुमी ? नांव कशेय जालें म्हणून कितें जालें ? 

हांव बरी दिसना दिसता ! 
ऑफिसर : हयवय नांवापरस तूंच बरी . ( नांव सोदता ) करमल .... करमल .... 

तुज्या घोवाचें नांव कितें गे ? 
: आ .... वं 555 या हांव बाये सांगिना ते नांव ( लजता ) आगे घोवाचें नांव 
सांगूक कितें जालां गे ? काय घोवाचेंय नावं घेवंक ' म्हाका लऽऽज 
दिसता ' . 

: बायलो केन्ना घोवाचें नांव घेतात तर ! 
ऑफिसर : हाय कर्मा ! परतून पंचायत . आगे तूं खंयच्या काळांतली बायल गे ? 

घोवाचें नांव न घेवपाचो काळ वचून आनी एक काळ गेलो . तूं खंय 

लिपून राविल्ली ? शी - शी - शी - विचित्रूच बायल गे तूं . आगे एकदांच 

सांग गे . 
करमल : हांव बाये सांगना . ( लजता ) ते येतोले सांजे मत दिवपाक तेंकांच इचार . 
ऑफिसर : आगे- तो येतलो ... ताका .... ( कशें सांगचें तें समजना . तकलेर हात 

दवरून बसता . ) 
करमल : ( एकदम याद जाल्लेवरी ) सांगतां- “ व्हडल्या रानांत फुल्ली पत्रीं आनी 

म्हादेवाच्या हातींत मोतयांची सत्री . " 
ऑफिसर : ही कविता कित्याक गे म्हाका- आं .... तूं ते भशेन नांव घेता . पुणून 

तांतूंत तुज्या घोवाचें नांव खंयं ... ' व्हडल्या रानांत फुल्ली पत्री , 
म्हादेवाच्या हातांत- आ . म्हणचे तुज्या घोवाचें नांव म्हादेव ( नांव 
सोदता . मेळटा . ) आनी तुजें आडनावं चोडणांकार मिगे ? 

: चोडणांकार न्ह सोडणांकार . आमी सोडणांचो धंदो 
ऑफिसर : बरेबरें ! हे घे . ( कागद आनी शिक्को दिता ) हाजेर चित्रां आसात . तुका 

जाय त्या चित्राचेर शिक्को मार आनी अशी उबी घडी कर ( ती त्याच 
मेजार दवरून शिक्को मारूंक वता . ) आगे हांगा न्हय . थंय . भितर 
वच . ( ती भितर वता ) सू ... ऽऽ ... जीव खाल्लो सामको हे बायलेन . 
( पांयजण येता ) तुजें कार्ड दी पळोवया . ( पांयजण कार्ड दिता . कार्डार 

पळोवन ) कितें नांव तुजें ? 
पांयजण : थंय ना बरयल्लें ? 
ऑफिसर : हांगां आसा गे . तें तुजेच जाल्यार पळोवं नाका ? 
पांयजण : म्हाजेंच तें . 
ऑफिसर : तुजें तें जालें गे . तूंय जीव खातली कितें गे म्हजो ? 
पांयजण : म्हाजें नांव पायजण रामचंद्र गांवकार . नांव सांगूक काय न्ही . पूण 

कितले खेपे म्हणून नांव सांगप ? सकाळ पासून पंचीस खेपो जाल्यो . 
मेळटात तितले नांव इचारतात . उबगण हाडली जीवाक . आमकां , 

जागा पोसतले हे ! आमकां कितें . कोणूय येयल्यार सारकोच . आमकां कोण 

धाडून दिवचोना . आमी कश्ट करतात आमी पोट भरतात . 

( करमल हातांत घडी आनी शिक्को घेवन येता ) 
करमल : ( पायजणांक ) तूं वळखिचीशी दिसता मिगे . आं .... याद जाली . तूं 

बांदार रावता न्हू गे ? पायजण न्हू गे तूं ? 
पांयजण : हय . 

हांये पयलेंचना गे बाये तुका . 
पायजण : तुका हायें पयलेलें . तूं तेजेकडेन उलयताली म्हणून हटकुंकना . 


करमल 


करमल 


: हय बाये 


करमल 


करमल 


ऑफिसर : आगे तें पयली . 

: तूं वगी राव रे थंय . जीव खाल्लो बाये हेणे म्हाजो . नांव सांग-- नांव 
सांग करून नांव सांगले . मागीर खंय घोवाचें नांव सांग . लोकाहुजरां 

म्हणून घोवाचें नांव घेव येता गे ? कितलोय जाल्यार घोव तो . 
पांयजण : म्हाकाय बाये सकाळपासून वीशेक जाणांनी नांव इचाल्लें . 

: म्हाकाय इचारताले . पूण हावं सांगतां ? -- भुरगी बाळां कशी आसात 

गे तुजीं ? 
पायजण : आसात . तुयें मत कोणाक दिले गें ? 
करमल 

: आगे सगळेच आमच्या तोंडांतले . सगळे म्हाकाच दी , म्हाकाच दी 
करतात . आमकां पारतिलां कित्याक ती ? हांयें सगल्यांक एक एक 

दिलां ( घडी उगती करून दाखयता ) कोणाचेच तोंड वांकडे नाका . 
ऑफिसर : आगे तें तिका दाखोंव नाका गे . 
करमल : तूंवगी राव थंय . बायलांमदी उलोवपाक तुका कसली गरज ? बायजण 

खंयचे . हांयें म्हाजें मत तिका दाखयल्यार तुका कितें जाता ? 
ऑफिसर : तशें दाखोवंक जायना . 

करमल 


करमल 


करमल 


: कित्याक दाखोवंक जायना काय म्हण्टां ! मत म्हाजें , हांव दाखयतलें 

नाजाल्यार भायर उडयतलें . कितें म्हण्टा गे पांयजण ? 
पांयजण : हयतर ! जेवन येयल्या मिगे तूं ? 

: जेवन खंयंची गे . च्याचो घोट लेगीत घेवंकना . सकाळी फुडेंच येयले 
न्हू गे हे गाडी घेवन . मागीर हेका भायर काड तेका न्हेसय करता 

म्हणसर धा जाली . हांगा पयल्यार येदी व्हडली लायन . 
पांयजण : हांयेंय बाये रांदूंक पासून ना . आतां नुसते व्हरतलें आनी हेज्याफुडें 

रांदतलें . -आगे नुसतें म्हटल्यार नुसतें ( याद जावन किरवंट सासपिता ) 
नुसत्याक म्हणून पयशे हाडलेले . आसात . नुसते म्हणून घेवपासारकें 
आसा गे ? नुसत्याक पेटला उजो . 

: आनी कितें म्हणून सवाय आसा गे ? सगल्या बाजाराकूच उजो पेटला . 
ऑफिसर : आतां तुमचें रमट बंद करात , नाजाल्यार तुमकांच उजो पेटयतां 

पुलिसाक आपोवन 
: हो अक बाये , खांवंक लागला . इतल्या तेंपान मेळ्ळी जाल्यार हो मेलो 
उलोवंक पासून दिना पोटभर . बरें गे पांयजण , वयतां हांव ( वचूंक 

लागता ) 
ऑफिसर : आगे - आगे हांगा यो . 

: आनीकूय अल्ला तुजें ? 
ऑफिसर : तें कागद खंय गे ? 
करमल : हे पय . 
ऑफिसर : तें पेटयेंत घालपाचें . ( ती वचूंक लागता ) आगे खंयं व्हरता गे तें ? 

: आमी कितें पेटो हांडीर घेवन भोंवतात रे ? घालतां हांव पेटेंत , भिनाका 


करमल 


करमल 


करमल 


ऑफिसर : तुजे घरचे पेटेंत न्हय गे . हे पेटयेंत हे . ( ती घालता ) आगे तुज्या घोवाचे 

तकलेक केंस आसात ? 

करमल 


करमल 


करमल 


करमल 


: ( लजता ) हय . बरे आसात काळे कुळकुळीत . तुका कित्याक हेचे 

केंस ? 
ऑफिसर : म्हाका नाका . तूं इतली हुशार आसतना ताचे तकलेचे केंस उल्ले तेंच 

अजाप .... आतां कोणाक रावता ? 
करमल : आतां खंय वचूं ? 
ऑफिसर : मसणांत वच . 

TE 
: कितें म्हण्टा ? ( पेपरवेटाक हात घालता ) 
ऑफिसर : आगे आतां घरा वच . 

: आतां घरा वचों ? म्हाका मातशें दोतोरागेर वचों जायें आसलें . 

दोतोरागेर वोचोन मागीर घरा गेल्यार जायना ? 
ऑफिसर : हयवय . दोतोरागेर वच आनी बेगीन तकली तपासून घे . 

: कितें म्हण्टा ? 
ऑफिसर : आगे तुवें मत घालें . आतां तुका जाय थंय वच . म्हाका कितें विचारता ? 

: ( वता आनी परत येता ) तें कार्ड हाडून दाखोवंक जायें ? 
ऑफिसर : नाका गे . तकली कोंचायली मिगे तुवें ... आतां चल . 

: ( वता आनी परत येता ) तें हे हाडून दाखोवं जायें ? 
ऑफिसर : आता आनी कितें दाखोवपाचे उल्लां ? 

: हेंच्या तकलेचे केंस ? 
ऑफिसर : तूंच पळय ते बसून . आतां आनी परत येशी जाल्यार- ( पेपरवेट काडून 

दाखयता . तकली धरून बसता ) 
पांयजण : ( लागी येता ) म्हाजें कार्ड 
ऑफिसर : चलूंक लाग हांगासली . ( पांयजण वता . तो तिका कागद आनी शिक्को 

दिवंक वता ) आगे .... आगे पांयजण . एक एक संवगा ही . ( मोर्ते येता ) 


करमल 


करमल 


करमल 


यो..यो . 

मोर्तु : हांव मोहूं . 
ऑफिसर : कार्ड आसा ? 
मोर्तृ : ( फाटल्या बोल्सार हात मारून ) खूब आसात . कितली दीवं ? 
ऑफिसर : तुजें खंयचें तें दी . 
मोर्ते : सगळी म्हाजींच . 
ऑफिसर : आरे तुजें नांव आसा तें दी . 
मोर्तृ : आं .... ! म्हाजें नांवं आसा तें ? ( वयल्या बोल्सांतलें काडून दिता ) घे . 

हांयें वयरूच दवल्लेलें . आनीक जायें ? 
ऑफिसर : नाका सायबा . ( कागद आनी शिक्को दिता ) घे . कितें करप तें जाणा 

मरे ? 
मोहूं : हय . हांव सारकें शिकोन येयलां- कोण जिकतलो- सो दिसता तुका ? 
ऑफिसर : देंवचार जिकतलो . चल भितर . 

( मोर्तृ भितर वता . शाणो येता ) 
शाणो : हँ .. हँ .. हँ कशे आसात ? 

Set 
ऑफिसर : आँ ... ? 
शाणो : न्हय . हँ ... हॅ ... हँ कशे आसात काय म्हण्टां . 
ऑफिसर : आसा बरो . हांव तुजो जांवंय समजलो तूं ? नांव सांग- नाव सांग . 
शाणो : हँ . हँ . हँ म्हाका वळखना ? 
ऑफिसर : तूं कितें स्वताक हेमा मालिनी समजता काय कितें ? 
शाणो : हॅ ... हॅ ... शाणो . 
ऑफिसर : शाणोच हांव . तुका नागयलो ? 
शाणो : हँ.हॅ ... तुमी न्हय . हॅ . हॅ हांव शाणो . 
ऑफिसर : आं .. ! तूंशाणो ! जांव तूंशाणो . म्हाका तुजें शाणेपण नाका . नांव सांग 

पळोवया 


। 

शाणो : हॅ ... हॅ ... शा 55 णो . 
ऑफिसर : आरे तुका पिसो कोणे म्हळे ? शाणोच तूं . पूण नांव सांग . 
शाणो 

: शाणो . 
ऑफिसर : नांव सांग म्हळ्यार शाणो - शाणो कितें करता रे ? 
शाणो : म्हगेलें नांवूच शाणो . 
ऑफिसर : हाय कर्मा ! तुजें नांवूच शाणो ? खरोच शाणो तूं . आरे शाण्या , कार्ड 

कित्याक हाडूंक ना ? 
शाणो : हॅ ... हॅ ... हाडलां ( कार्ड दिता ) 
ऑफिसर : कार्ड बोल्सांत दवल्लां आनी शाणो - शाणो करता ? 
शाणो : ताजेर शाणू बरयलां खंय . म्हणून हांवे भितर दवल्लें . म्हगेलें नांव 

शाणो . हे पळे हांगा आसा ( कार्डार बोट दवरून ) 
( मोर्तृ येवन घडी पेंटेंत घालता आनी शिक्को बोल्सांत घालून भायर 

वता ) 
ऑफिसर : ( शिक्को सोदता ) आरे पुलीस , तो शिक्को घेवन गेलो . मात्सो आपय 

ताका . कितें त्रास करतात रे हे , ( ताका दुसरो शिक्को दिता . ) हे घेवन 
ते कुडीत वच . हो कागद मेजार दवर , आनी तुका जाय ताजेर शिक्को 

मार , आनी अशें उबें दोडून हांगा हाड आनी हे पेटयेत घाल . समजलें ? 
शाणो 

: हय ( वता ) 
मोर्तु : ( माथें सांसपीत येता . ) आवयस ! चोर ... तुका न्हू . हेतेका . 
ऑफिसर : कितें जालें रे ? 
मोर्तु : कूट माल्ली म्हाजेर कसली ! 
ऑफिसर : कोणे रे ? 
मोर्तु : हेत्या पुलिसान . कट्टे पासून हाल्लें बाराबर . हाय हाय चोर खंयंचे 

कडलो , चोर . ( आड्डता ) चोरा ऽऽ 


वेंचणूक ; भरत नायक / १४ 


ऑफिसर : आरे कित्याक खरपता ? कूट माल्ली मरे ? आतां कित्याक हुयेली 


मारता ? 


मोर्तु : कसली दुखली म्हाका ! 
ऑफिसर : दुखुंकूच जाय . दवर पळोवया हांगा . ( मोर्तुं तकली मेजार दवरता ) 

आरे तकली न्हय . हांव दोतोर न्हय वखद लावपाक शिक्को दवर 

शिक्को . 
मोर्तु : शिक्को ? आं..हां ! तो शाई लावन दिल्लो तो ? आसा बोल्सांत आसा . 


तुका जावो ? 


ऑफिसर : म्हाका जावो कितें ? म्हाकाच दिवपाचो तो . तुका बोल्सांत घालूंक 

दिवंना तो . 
मोहूं : आंऽऽ ! तो परतो दिवपाचो ? हांव समजलों म्हाका व्हरपाक दिला 

म्हुणोन . आनी म्हाका कांय ना तर ? 
ऑफिसर : तुका ? हांवं पंचखात वाडटां रे हांगा ? 
मोर्तु : पंचखात न्हू . तो सांगतालो पयशे दितलो म्हुणोन . 
ऑफिसर : पयशे ? हां ... हां . पयशे ! कोणे सांगला ताजेचकडेन माग . तोच दितलो . 
मोर्तृ : तो दितोलो ? पूण तेणे म्हाका सांगलां मत घाल , मागीर पयशे मेळटले 

म्हुणोन . 
ऑफिसर : आतां तूं बरेबशन शिक्को हांगा दवर आनी भायर वच नाजाल्यार हांव 

एक कूट मारतलो . 
मोर्तृ : नाका . कूट नाका . घे शिक्को . ( दिता ) हांव वयतां ( वता ) 
शाणो : ( येता आनी घडी पेटेंत घालता आनी शिक्कोय घालूक येत्न करता ) 

हे उकतें जायना ? 
ऑफिसर : ना . कित्याक ? 
शाणो : हो बुराक इतलो बारीक कसो तर ? 


वेंचणूक ; भरत नायक / १५ 


ऑफिसर : तसोच तो . कित्याक तुका ? 

जाती 
शाणो : ( शिक्को दाखोवन ) हॅ ... हॅ ... हें वचना भितर . 
ऑफिसर : आरे शाण्या , तें तातूंत घालपाचें न्हय . तें मेजार दवर . ( ताजे कडलो 

घेता ) तुजे तकलेंत सगळेच फातर भरल्यात काय कितें रे ? तें कागद 

खंयं उडयलें ? 
शाणो : हॅ ... हॅ .. तें घालें पेटयेत . 
ऑफिसर : जांवं . तितली तरी शाणेपणां केलीं शाण्यान . घडी तरी सारकी केल्या 


मरे ? 


शाणो : कितें ? घडी कशीय केली म्हणून कितें जाता तर ? 
ऑफिसर : आरे शाण्या , ( दूसरे कागद हातांत घेवन दाखयता ) घडी अशी केली 

जाल्यार हांगासल्ली शाई हांगा लागतली आनी तुजें मत पिड्यार 

जातलें . 
शाणो : कितें ? कसली शाई थंयं लागतली म्हण्टात तुमी ? 
ऑफिसर : आरे शाण्या , शिक्क्याक शाई नाशिल्ली ? 
शाणो आशिल्ली . पुणून शिक्को त्या कागदाचेर मारपाचो तर ? 
ऑफिसर : मागीर तुवे खंय माल्लो तर ? 
शाणो तुमी म्हाका सांगूना तुका जाय थंयं मार म्हणून ? हांवें तुमी सांगिल्लें 

तशें केले . 
ऑफिसर : खंय माल्लो रे तुवें ? 
शाणो : हांवें कागद मेजार दवल्लें , बरो वेळ चिंतलें - चिंतलें आनी निमणो 

वण्टीर माल्लो शिक्को . 
ऑफिसर : वण्टीर माल्लो ? सामको येण्डो मरे तू ! तुजे वण्टीवेलें मत मेजपाक 

कोण येतलो हांगा 
शाणो : हॅ ... हॅ वण्टीर मारप ना तर ? 

ऑफिसर : ना रे म्हज्या शाण्या . तो त्या कागदाचेरूच मारपाचो . 
शाणो : पुणून ते वण्टीर आनीकूय मारिल्ले आसात . म्हणून हांवेंय थंयंच 

मारपाचें थारायलें . 
ऑफिसर : म्हणचे थंय - थंय आनीकूय आसात ? 
शाणो : म्हजे मत फुकट गेले तर ? दुसरें मारतां तर हांव . 
ऑफिसर : आसूं . एक वण्टीर माल्लें . दुसरें व्हरून नळ्यार मारशी . 
शाणो : ना . आतां सारकें कागदाचेरूच मारतां . हॅ ... हॅ ... दुसरे कागद दी 

म्हाकां . 
ऑफिसर : आनीक दुसरें मेळना रे शाण्या . 
शाणो हॅ ... हॅ ... हें पळे आसा . तें दी . 
ऑफिसर : ना रे शाण्या तें दिवंक मेळना . 
शाणो : हॅ ... हॅ ... दुसरे दिवंक मेळना जाल्यार तेंच काडून दी भितल्लें . 
ऑफिसर : नाका रे शाण्या . तें काडूंक मेळना , आनी दुसरेंय मारूंक मेळना . 

एकूच मारपाचे आसता तें . आता चल पळोवया घरा . चल रे म्हज्या 
कि शाण्या , चल आं , चल . ( शाणो वता ) हे पेटयेत अजून एकतरी मत 

मेजपासारकें पडला काय देवूच जाणा . 
गोमती : ( येता आनी कार्ड दिता . ) 
ऑफिसर : हे दुसरे संवंग आयलें . नावं कितें तुजें ? 
गोमती : गोमोती . 
ऑफिसर : ( नांव टीक करता आनी तिका कागद - शिक्को दिता ) हे घे . आनी तूं 

तरी सारकें कर कितें तें . नाजाल्यार तूंय व्हरून वण्टीर मारशीत . 
गोमती : तूं सांगिने तोरू कोणाक वोत दिवंक जायें तें ? 
ऑफिसर : शी-- शी --- हांव सांगू ? हांव सांगिना . तुका जाय - ताका दी . म्हाका 
का विचारू नाका . 

? 


गोमती : तेहें न्हो रे बाबा . माहां गोमोने देखून तुका अिसाल्लें . वोत कोणाक 

दिवचे तिच्चेच सांग . 
ऑफिसर : आगे तशें विचारचें न्हय . तूं म्हाका त्रासांत घालतली . तुका जाय ताका 

" 
दी म्हणून सांगले मिगे . ( गोमती भितर वता ) 
सरस्वती : ( येता ) आरे म्हाजें रजावं कर आं . म्हाजे चेंडू पोरूं मेट्रीक पास जाला . 

तेका मत कित्याक ना ? 
ऑफिसर : कोण सांगता गे तुज्या चेडवाक मत ना म्हणून ? मत आसा ताका . 
सरस्वती : घेवन येता तर तेका हांव ( वचूंक लागता ) 
ऑफिसर : आगे , हांगा यो . ताका मत आसा , पुणून ते दिवंक मेळना . 
सरस्वती : कित्याक मेळचेंना ? घारूच्या चेडवान बरें दिलें . म्हाज्या चेडवा फाटलें 

तें . म्हाजे चेहू चवथी दिसा जालां आनी ते दिवाळेकडे जाला . 
ऑफिसर : खंयचे चवथीक गे 
सरस्वती : खंयचे म्हणचें ? 

ऑफिसर : आगे तुज्या चेडवाक वर्सा कितली ? आमा 
सरस्वती : लग्नाकडे जालां मरे तें ? म्हणचे आयजलग्न जालां आनी चार दिसांनी 

हे जालां . 
ऑफिसर : लग्नाकडे ? लग्नाकडे कशें जालें तर ? 
सरस्वती : म्हाज्या लग्नाकडें न्हू रे . भयणीच्या . मात्र 
ऑफिसर : पूण तुजे भयणीचे लग्न तुजें लग्न जावन कितल्या वर्सानी जाल्लें ? 
सरस्वती : अकाच वर्सान . अंदू म्हाजें जालां , फुडल्या वर्सा तेजें जाला . 
ऑफिसर : तुज्या लग्नांक कितली वर्सा जालीं ? 
सरस्वती : म्हाज्या लग्नाक ? जातली ... कोलो मेल्लो तेन्ना जाल्लें म्हाजें लगीन . 

कोलो मेल्ल्याक कितलीं वर्सा जालीं ? 
ऑफिसर : खंयचो कोलो गे ? हांव वळखना तुज्या कोल्याक . अशे कोले मरतात 

कितले ! 
सरस्वती : तसलो कोलो न्हू रे.कोल्याक वळखना ? सारको मरे तूं . उब्या दांड्यार 

रावतालो तो . 
ऑफिसर : कोलो आनी उब्या दांड्यार रावतालो ? 
सरस्वती : आरे कोल्याक इसल्लो ? वागाचो बापूय मरे . 
ऑफिसर : वागाचो बापूय कोलो ? हें आनी अजापूच .... कोणूय जावं तो . हांव तुज्या 

वागाकूय वळखना आनी कोल्याकूय वळखना . ते वाग - कोले म्हाका 
कित्याक गे ? तुज्या लग्नाक कितलीं वर्सा जालीं तें सांग . बरें , तू 

कितल्या वर्साची आसतना लग्न जाल्ली ? 
सरस्वती : बारा . 
ऑफिसर : आतां तुका कितलीं वर्सा ? 
सरस्वती : पय मरे ! .... हेज्या दिसा जाल्लें हांव 
ऑफिसर : आसूं - आसूं . तुका कितली वर्सा तेंय खबर ना मिगे ? सामकेंच जनावर 

कशी मिगे तूं . कोणाक खावंक येतात गे हांगा ? 
सरस्वती : येऽऽय ! सांबाळून उलय आं . कोणांक खांवंक येता ? पगार घेवचोना 

कितें रे खुर्चेर बोसोन , इतलो - इतलो . सिरवीस करता ती सारकी कर . 

उबगता कित्याक ? 
ऑफिसर : चड सुबेज मिगे तूं ! चलूंक लाग हांगासल्ली , नाजाल्यार पुलिसाक 

आपयतलों . 
सरस्वती : आपय पुलिसाक . भिता कितें हांवं पुलिसाक ? हांयें कोणाचो पोटलो 

खांवकना पुलिसाक भिवपाक . हांव येयलां मत दिवपाक . 
ऑफिसर : आगे मत दिवपाक येयल्या जाल्यार कार्ड दी मिगे . 
सरस्वती : ना दिवचे . पयली म्हाज्या चेडवाक मत कित्याक ना तें सांग . 
ऑफिसर : कोण सांगता तुज्या चोडवाक मत आसा म्हणून ? 

सरस्वती : ( अभिमानान ) चिचेर . 
ऑफिसर : चिचेर ? खंयचे चिचेर गे ? 
सरस्वती : आमच्या थंयची . 
ऑफिसर : कितें जालें तुमचे थंयंचे चिचेर ? 
सरस्वती : तिणे सांगलां . 
ऑफिसर : कसली आसा गे ती ? 

गाजर 
सरस्वती : शिकोन ब्रूत मरे तूं ! 
ऑफिसर : सारकें सांग गे . 
सरस्वती : आरे चिचेर . चेडवाक शिकयता ती . तुमका कोणे दवल्ल्या रे 

सिरविसेक ? चिचेरीक वळखना ? ब्रूत मरे सामको . पयशे मात घेवंक 

कळटा म्हयनो जालो म्हण्टकूच . 
ऑफिसर : तूं म्हजो पगार वयर काडू नाका . सांगता . तुका सारकी बूद शिकयतलों 

हांव . तूं टिचरीक चिचेर म्हण्टा आनी वयल्यान म्हाका ब्रूत म्हण्टा ? 
तकलेन सारकी आसा मिगे तू ? बरेभशन कार्ड दवर हांगा . नाजाल्यार 

आयल्या तशी परत वच . आर्ररा तू . दवरता काय ना कार्ड . पयली दवर . 
सरस्वती : फुरफुरता कित्याक रे बुकल्याभाशेन . कार्ड जाल्यार कार्ड घे . ( कार्ड 

मेजार दवरता ) खरायो कोणाक घालता ? 
गोमती : ( येता आनी घडी पी . ओ . कडे दिता ) झ्ये . 
ऑफिसर : तें म्हाकां कित्याक ? हातूंत घाल . 
गोमती ( पेट्येत घालता ) आतां किहें कोरपाचें ? 
ऑफिसर : आतां घरा वचून सुसेगाद न्हिदपाचे ( सरस्वतीक कागद शिक्को 

दिता ) सारकें आयक . थंयं एक मेज आसा . हो कागद मेजार दवर 

आनी तुका जाय ताजेर हो शिक्को मार . समजलें मिगे ? 
सरस्वती : हय रे , समजलें . हांव ब्रूत न्हू तुज्याभाशेन . ( भितर वता ) 


: 

ऑफिसर : ( गोमतीक ) कोण येवपाचो आसा ? ( ती वगी ) कितें जालां गे तुजें ? 
गोमती : किच्चे दीस न्हिदोन रावोंक जायें ? 
ऑफिसर : न्हिदूक कित्याक जाय गे ? 
गोमती तुयें सांगोने , वोसोन न्हीदे म्हुणोनू ? 
ऑफिसर : आगे न्हीद म्हणचें- शी - शी- कसली मनशां गे तुमी ! न्हिदू नाका 


उबीच राव . 


गोमती : जेयल्यार जायिने ? 
ऑफिसर : तुजें कितें ऑपरेशन केलां गे ? जेव खा सगळे कर . 
गोमती : न्हावल्यार जाता ? 
ऑफिसर : हय 

: हय गे . न्हाल्यार जाता . 
गोमती : हात वोयर धरून न्हावपाचें . ? 
ऑफिसर : न्हाता आसतना हात आनी वयर कित्याक ? सरकस करता तर तू ? 

( सरस्वती येता आनी घडी पेटयेंत घालता ) 
गोमती : हात धुयल्यार जाता न्हो ? 
ऑफिसर : हय गे . मात्शी चल . 
गोमती : ( हात दाखोवन ) हें वोहोने न्हो हातीवोयलें ? 
ऑफिसर : तुवे हातार शिक्को माल्लो ? ( सरस्वती हांसता . ) 
सरस्वती : हातीर माल्लो शिक्को ! ( हांसता ) 
ऑफिसर : हांसता केद्यान गे ? तूं चड बरी ! तुवें कितें केलां देव जाणा . जालें मिगें 

तुमचें ? चलात आतां . 
सरस्वती : चल गे तूं . हांव मात्शी बसतां हांगा . ( गोमती वता ) 
ऑफिसर : तू आनी कित्याक बसता ? 
सरस्वती : तें सुकसर रावतां मरे मात्शे . 

ऑफिसर : सुकसर ? भितर कापड बी उमळून घातलां काय कितें गे तुवें ? कितें 

सुकसर रावता गे तूं ? 
सरस्वती : तें रे मेजावयलें . कोणेय पुसलें जाल्यार म्हाजे मत पिड्यार जावचेन ? 

ऑफिसर : कितें सांगता गे तूं ? तु शिक्को मेजार माल्लो कितें गे ? 
सरस्वती : आनी खंय मारपाचो तर ? तुवें सांगूकना कागद मेजार दवर आनी जायें 

तेजेर मार म्हुणोन ? 
ऑफिसर : मेजार शिक्को मारतात गे ? 
सरस्वती : म्हाका शिकोय नाका रे तूं . 
ऑफिसर : चल - चल . 
सरस्वती : आं ... ! बरो आसा तूं हांव बरी जाणां तुमची आयडियार . सुकल्याबगर 

हांव हांगासल्लें हालपीच न्हू . 
ऑफिसर : आगे चल गे . 

( सरस्वती जमनीर बसता . गोमती कडेक बसून तिका हांसता . 
ऑफिसर कपलार हात मारून जमनीर थपकल मारता आनी रडूंक 
पावता . ) 


( सोंपता ) 

